



# मधु-बहार

• प्रजेन्द्र भगत 'मधुकर'



## लेखक परिचय

- जन्म—** २ सितम्बर, १९१६ ई०
- शिक्षा—** प्रशिक्षण महाविद्यालय, भोजपुरी, हिन्दी, फ्रेंच तथा अंग्रेजी पर पूरा अधिकार।
- कार्य—** शिक्षा मंत्रालय, हिन्दी अध्यापन, त्रिवेणी संस्था का आजन्म सदस्य, हिन्दी प्रचारिणी सभा के वाल्य संस्थापकों में से एक। बोवासें रोज-हिल हिन्दी परिषद् का प्रधान, नालन्दा कम्पनी का प्रधान। मॉरिशस के स्वतंत्रता संग्राम में पूरा योगदान, स्थानीय तथा भारत के प्रमुख पत्रों में गीतों, कविताओं, और लेखों का प्रकाशन। नेशनल ग्रामोफोन कंपनी, बम्बई से हिन्दी और भोजपुरी गीतों की रिकार्डिंग। मॉरिशस और भारत में कवि सम्मेलनों की अध्यक्षता। रेडियो, दूरदर्शन, शिक्षा-केन्द्रों, संस्थाओं तथा विश्वविद्यालयों आदि में काव्य-प्रसारण।

# मधुबहार

(भोजपुरी गीत संग्रह)

लेखक  
ब्रजेन्द्र भगत 'मधुकर'



प्रकाशक  
भोजपुरी अकादमी  
पटना

लेखक  
व्रजेन्द्र भगत 'मधुकर'

प्रकाशक  
भोजपुरी अकादमी  
पटना

© भोजपुरी अकादमी  
संस्करण : पहिला (दिसम्बर १९८५)

मूल्य : पन्द्रह रुपया

मुद्रक  
रामलक्ष्मी सिंह  
बालीकि प्रेस  
पटना-४

समर्पण

हिन्दी तथा भोजपुरी

के

सार्थक समर्थक पुजारियों

को

सादर सस्नेह



<http://bhojpurisahityangan.com>

## भूमिका

मॉरिशस के साहित्यकारन में 'मधुकरजी' के यश मॉरिशस का बाहर ले फैलल बा । खड़ीबोली आ भोजपुरी के कवि का रूप में उहाँ का मशहूर बानी । भोजपुरी अकादमी का प्रति उहाँके मन में केतना मान आ प्रेम बा ई एह बात से जाहिर बा कि उहाँ का मधुबहार का प्रकाशन के अधिकार भोजपुरी अकादमी के सउँपनी । एह कविता संग्रह के प्रकाशित कर के हमरा बहुते आनंद हो रहल बा ।

भारतीय मूल के लोग के लेके पहिलका जहाज १८३४ ई० में मॉरिशस (पोर्ट लूई) पहुँचल । भारत से जाएवाला लोगन में सबसे बड़ संख्या भोजपुरी बोलनिहार लोगन के रहे । ओकरे फल बा कि आज मॉरिशस में भोजपुरी बोलनिहार लोगन के संख्या मॉरिशस का आबादी के आधा से बेसी बा । इहे हाल फीजी, ट्रीनीडाड, सूरीनाम, गायना आदि देशन में भी बा । मतलब कि भोजपुरी सँचहूँ के अंतरराष्ट्रीय भाषा बा । मातृभाषा का रूप में भारत के कवनो भाषा के प्रचार विदेशन में ओतना नइखे जेतना भोजपुरी के । ई बात भोजपुरिये खातिर ना, भारतो खातिर खुशी आ गौरव के बा । एह से मधुबहार के प्रकाशन के प्रस्ताव जब हमरा सामने आइल त हमरा खुशी के ठेकाना ना रहल ।

भोजपुरी अकादमी से 'मधुबहार' के प्रकाशन कई दृष्टि से महत्त्वपूर्ण बा । १. भारत आ मॉरिशस के साहित्यिक-सांस्कृतिक संबंध में जे अपनापन आ प्रेम बा ऊ एह पुस्तक से आउर मजबूत होई । २. एकरा से मॉरिशस के वर्तमान जीवन आ विचारधारा के जाने के मौका मिली । ३. बारीकी से देखला पर मॉरिशस का भोजपुरी में पिछलका डेढ़ सौ बरिस में जे भाषागत परिवर्तन भईल बा, ऊ भाषावैज्ञानिक विवेचन खातिर एक रोचक विषय बा । भाषा एक भडलो पर देश आ काल का भेद से ओह में कइसे परिवर्तन हो जाला, ई देखल भाषाविज्ञान के महत्त्वपूर्ण पहलू ह । जइसे इंग्लैंड आ अमेरिका का अंगरेजी में भेद हो गइल बा उहे प्रक्रिया भारत आ मॉरिशस का भोजपुरी में भी चल रहल बा । एकर वजह ई बा कि मॉरिशस के आकार छोट आउर आबादी कम (आठ लाख) भइला से आपस के बोलचान में एक दोसरा का भाषा से प्रभावित होखे के अवसर बहुत बा । मॉरिशस में भोजपुरी, तमिल, गुजराती, अंगरेजी, फ्रेंच, चीनी आ अफ्रीका के कई भाषा के बोलनिहार लोग बा । एही से राष्ट्रीय स्तर पर मॉरिशस में क्रेओल नाम के भाषा विकसित भइल बा जवना में कई भाषा के मेल बा ।

१९७६ में द्वितीय विश्व हिंदी सम्मेलन के अधिवेशन मॉरिशस में भइल । ओह में मॉरिशस सरकार का ओर से हमार बोलाहट रहे । ओह घरी हम पटना विश्वविद्यालय के

कुलपति रहली। अधिवेशन का बहाने मॉरिशस के सुन्दरता देखे के आ उहाँ बसल अपना भाई लोगन से मिले के अवसर मिलल। हम जहाँ कहीं भी गईलीं, उहाँ के भाई लोगन के प्रेम आ आत्मीयता देख के मन जुड़ा गइल। अधिवेशने में मॉरिशस के प्रधानमंत्री डा० सर शिवसागर रामगुलाम जी से हम मिले के समय चहलीं त बे कवनो तकल्लुफ के उहाँ का दोसरके दिन, नौ बजे हमरा के बोला लेलीं आ जम के पैतालीस मिनट बात कइलीं। कवनो देश के प्रधानमंत्री के समय केतना मँहगा ह, ई जग जाहिर बा। ओह में पैतालीस मिनट समय के कीमत कहे के जरूरत नइखे बाकिर हम जानतानी कि एतना समय हमरा भोजपुरी-भाषी भइला के आत्मीयता का कारण मिलल। ओह बातचीत में भारत आ मॉरिशस दूनू देशन के जीवन, साहित्य, संस्कृति, भाषा आदि पर विस्तार से चर्चा भइल। आज 'मधुबहार' के प्रकाशन होत खानी डा० रामगुलामजी के सीम्य मुद्रा, रसभरन बोली आ आत्मीय व्यवहार आँख का सामने नाच रहल बा, खास करके एह से कि आज से एक पखवारा पहिले उहाँ के स्वर्गवास हो गइल ह।

ई भूमिका लिखत खानी रामगुलामजी के याद में मन डूब-उतरा रहल बा।

हमरा विश्वास बा कि एक प्रवासी भोजपुरी भाई के ई रचना भोजपुरी-क्षेत्र में प्रेम आ अपनापन जगाई। मधुकरजी के 'मधुबहार' रजरा हाथ में बा। एह बहार के शोभा देखीं, आनंद लूटीं।

पटना

३१-१२-८५

देवेन्द्रनाथ शर्मा

अध्यक्ष

भोजपुरी अकादमी



भारतीय आगमन की १५० वर्षगांठ के सन्दर्भ में अमर कुली गाथा, जयहिन्दी, मधुचक्र के हिन्दी भवन "मॉरिशस" में विमोचन के शुभ अवसर पर १२ अक्टूबर, १९८४ ई० को लिया गया चित्र ।

बाईं ओर से—मॉरिशस के महामहिम, महा राज्यपाल डा० शिवसागर रामगुलाम, राष्ट्रकवि व्रजेन्द्र भगत "मधुकर" और आचार्य रवीन्द्र नागर परिलक्षित हो रहे हैं ।

## सम्मतियों

राष्ट्रकवि ब्रजेन्द्र भगत मधुकर जी की रचनाएँ अन्तर आत्मा को सहज ढंग से मुखरित करती हैं। इनकी कविताओं में सरल शब्दों द्वारा व्यापक भावनाओं के क्षितिज उद्घाटित करने का सफल प्रयोग अद्भुत ढंग से किया गया है। इनकी काव्य कला लोकरंजिनी, ओजस्विनी और अन्तर्राष्ट्रीय व्यापकता की क्षमता से सार गर्भित है।

डा० मदन सिंह "मनोज"

अध्यक्ष ग्राम प्रसारण कार्यक्रम  
आकाशवाणी—पटना।

मधुकर जी यथा नाम तथा गुण वाले व्यक्ति हैं, अपनी विद्या बुद्धि से सभी प्रकार के परागों से सार ग्रहण कर उसे सरल बनाकर कविता एवं गीतों के रूप में देना आपका व्यसन है। आप साहित्य साधना के जागरूक साधक हैं। आपकी कर्मठता लगन और तन्मयता प्रशंसनीय ही नहीं अनुकरणीय है।

गंगाशरण सिंह

अध्यक्ष अखिल भारतीय हिन्दी संस्था संग  
तृतीय विश्व हिन्दी सम्मेलन में सम्मानित  
नई दिल्ली

मॉरिशस के प्रसिद्ध कवि मधुकर के जब पटना रेडियो से उनके भोजपुरी गीतन के सुर, लय अउर तान के साथ गावत सुनली त मजा आ गइल। हमर सुध बुध सभे बिसराइ गइल।

रघुवंश नारायण सिंह

सम्पादक "भोजपुरी"

आरा—बिहार।

उज्जैन की प्रतिनिधि साहित्यिक संस्था श्री हिन्दी साहित्य परिषद् में मॉरिशस के राष्ट्र कवि श्री "मधुकर" भगत ने अपनी कविताओं द्वारा जो फूलों की वर्षा की। वह सदा सर्वदा याद रहेगी।

उज्जैन के समस्त कवियों की ओर से

हरीश प्रधान

प्रधान मन्त्री

हिन्दी साहित्य परिषद्

भाई मधुकर जी,

एक ही राह के हमसफर के नाते मेरी दो पक्तियाँ स्वीकार हो—

बड़ा वह आदमी जो जिन्दगी भर काम करता है  
बड़ी वह रूह जो रोये बिना तन से निकलती है

डा० रामधारी सिंह "दिनकर"  
राष्ट्रकवि—पटना।

मधुकर जी,

आपके कोकिल कंठ से कुछ स्वरचित कविता पाठ सुना। आप जैसे सहृदय तथा जनकवि द्वारा भारतोत्तर देश में भारतीय भाषा एवं साहित्य का प्रचार प्रसार सराहनीय है।

लक्ष्मीकान्त मिश्र  
काठमांडू, नेपाल

मधुकर जी,

व्यर्थ नहीं जाते संघर्ष, साधना, श्रम। आपने साहित्य संगीत कला के माध्यम से जो रस वर्षा की उसी को ले मॉरिशस की याद सस्नेह रखेंगे।

डा० टी० चौधरी  
प्रिन्सिपल राजकीय महिला विद्यालय  
उज्जैन

मधुकर जी के मुस्कराते मुख से उनकी कविताएँ सुनकर प्रसन्नता हुई, उनकी भाषा सरल और प्रभाव पूर्ण है, तथा जीवन के कटुमधुर अनुभवों को व्यक्त करने में पूर्ण समर्थ है। गीतों में मधुरता के साथ साथ हृदय को स्पर्श करनेवाली अद्भुत शक्ति है।

डा० रामगोपाल शर्मा "दिनेश"  
अध्यक्ष हिन्दी विभाग उदयपुर विश्वविद्यालय

मधुकर जी आपकी राष्ट्रीय कविताओं को सुनकर मेरा हृदय आनन्द विभोर हो उठा। आप भारत-मॉरिशस दोनों के ही निष्ठावान प्रेमी और प्रतिभाशाली कवि हैं।

डा० बी० बी० कोल्टे  
भू० कुलपति नागपुर विश्वविद्यालय

भाई मधुकर जी,

हम तोहरा से का कही :—

रोये इतिहसवा लाचार निमनके पतवा चाट गइल,  
सोना के लिखलको अछरिया झिगुरवा चाट गइल,

पाण्डेय नमदेश्वर सहाय  
सम्पादक "अंजोर" पटना

<http://bhojpurisahityangan.com>

## आमुख

मॉरिशस हजारों मील दूरी पर हिन्द महासागर के बीच स्थित एक छोटा सा टापू है। यहाँ भारत से जो लोग आये थे वे अपने साथ हस्तलिखित ग्रंथ—रामायण, महाभारत, हनुमान चालीसा, दान लीला आदि लाये थे। ये अधिकांश कंथी लिपि में लिखे गये थे।

भारत के विद्वान मानते हैं कि हिन्दी भाषा की जननी संस्कृत है, परन्तु हम उन्हीं के वंशज भोजपुरी को ही इस देश की हिन्दी की जननी मानते हैं, क्योंकि यदि भारत से मॉरिशस आये हमारे पूर्वज भोजपुरी को जीवित-जागृत नहीं रखते तो संभवतः आज यहाँ हिन्दी और हिन्दू समाज का नामोनिशान नहीं होता और हम अजायबघर में 'डो डो' पक्षी के समान दर्शकों को अपने मिटे हुए अस्तित्व के ही दर्शन कराते।

भोजपुरी गीत लिखना मैंने उस समय आरंभ किया था जब देश में मदिरा-पान विरोधी आन्दोलन चल रहा था। उस समय जनता ने प्रभावित होकर मेरी गीत-रचना का हादिक स्वागत किया था। उसी महत्त्वपूर्ण समय से प्रेरित होकर मेरी लेखनी भोजपुरी गीतों के क्षेत्र में केवल कागज पर ही नहीं बल्कि जन साधारण के दिल-ओ-दिमाग में भी नाचने लगी। देश की प्रताड़ित एवं दलित जनता पर पूँजीपतियों का अत्याचार बढ़ता ही जा रहा था और राजनीतिक शक्ति भी ऐसे लोगों के हाथों में थी कि कोई जनकल्याण कार्य नहीं हो पा रहा था। उस कठोर समय में मैं अपनी लेखनी और जुवान दोनों को काबू में नहीं रख सका और मेरे गीतों की धारा बहती ही चली गई।

इन कविताओं को मैंने देश की भिन्न-भिन्न परिस्थितियों से गुजरते हुए तरह-तरह के विषयों पर रचा है, जैसे—राजनीतिक, सामाजिक, ऐतिहासिक, धार्मिक, प्राकृतिक सौन्दर्य एवं घरेलू विषयताओं से संबन्धित।

मुझे पूर्ण आशा है कि आज के हिन्दी-भोजपुरी के समर्थक, नवोदित साहित्यकार, गीतकार एवं गायक इन रचनाओं के सहारे हिन्दी तथा भोजपुरी को इस देश में सदा-बहार रखेंगे और इनको समृद्ध बनाने में कोई कसर बाकी नहीं रखेंगे।

अन्त में मैं अपने उन सहयोगियों को धन्यवाद दिये बिना नहीं रह सकता जिन्होंने अपना अमूल्य समय देकर इन गीतों का सम्पादन किया। अपने अन्य भूले-विछड़े सहायक मित्रों के प्रति भी हृदय से आभारी हूँ।

कवि कुटीर

कास्काडेल

वोवासे, मॉरिशस

१-२-८५

ब्रजेन्द्र भगत 'सधुकर'

## विषय सूची

	पृष्ठ सं०
१. घर के भेदिया	१
२. चाभी से खुल गइल तिजोरी	२
३. धूम मचन बा	३
४. आपन पराया	५
५. तब और अब	७
६. सहेबवा जरवेकरी	८
७. धरती मांगत बा बलिदान	९
८. अरे आजादी जगा रहल बा	१०
९. लाल के महिमा	११
१०. सोरजवा मिल के रही	१३
११. चाचा हो मोरे राम	१४
१२. आज के बिरहा	१५
१३. इधर उधर	१८
१४. काम नाहीं करबऽ त	२१
१५. सोना के सपना	२३
१६. होली आई रे	२४
१७. होली आवेला हर साल	२७
१८. दुल्हन की होली	२८
१९. बनाने	२९
२०. भला 'बनाने' कैसे होइ	३१
२१. हिन्दी के झंडिया	३३
२२. चन्दरावती	३५
२३. तमोलिन गीने चली	३६



# मधुबहार

(भोजपुरी गीत संग्रह)

<http://bhojpurisamwangan.com>

## घर के भेदिया

घर में तोहर आग लगल बा  
सूतल वाड़ऽ चढ़र तान,  
घर के भेदिया लूट रहल बा  
तोहर सारा धन खलिहान ॥

ओकरा तनिको नइखे चिन्ता  
चाहे होई नित अपमान,  
बहिन भाई के लज्जा इज्जत  
बेचत बाटे साँझ बिहान ॥

चाँदी के कुछ टुकड़ा खातिर  
बेचत बा आपन ईमान,  
दुसमन ओकरा नचा रहल बा  
लेवे खातिर तोहर जान ॥

ओकर वस भगवान बा पैसा  
चाहे मुलुक बनी शमशान,  
अइसन माहिल विद्रोही के  
बिन पानी के लेलऽ प्रान ॥

अमर शहीदन पुरखन के तू  
हउव बेटा बीर महान,  
तन, मन, जीवन दे कुरबानी  
आजादी लेला बरदान ॥



## चाभी से खुल गइल तिजोरी

केकर मुर्गा केकर छूरी ?  
दुशमन के मुर्गा मित्रन के छूरी  
कइसन मुर्गा कइसन छूरी ?  
मुर्गा गुलामी आजादी छूरी  
मातृभूमि के इज्जत खातिर मुर्गा दल पर रेत छूरी ॥  
कहाँ कटाई कहाँ बंटाई ?  
“इलेक्शनो” में गला कटाई  
कुद-उछल के भाग न पाई  
कभी न फिर से बाँके पाई  
विजयी दल में रोज बंटाई  
स्वतन्त्रता के लाठी लेके कमर शत्रु के जनता तूरी ॥  
केकर कराही कलछुल कहाँ से ?  
कइसन मसाला फोरन कहाँ से ?  
डवल कराही “रजाक” मियाँ के  
गरम मसाला ‘विसुन’ हियाँ से  
मुर्गा राम गुलाम पकाई साथ खियाई जीत के पूरी ॥  
मुर्गी के दरवा आग लगल बा  
हार के कारण हाय मचल बा  
मुर्गा मुर्गी कलप रहल बा  
राज विलाइल तड़प रहल बा  
ऊड़ल झंडा आसमान में चाभी से खुल गइल तिजोरी ॥



## धूम मचल बा

१

धूम मचल बा भैया धूम मचल बा  
सारे मरीचिया में धूम मचल बा

२

जीत - भईल बा "त्रावाइस"<sup>१</sup> के  
हार भईल बा "कपितालिस"<sup>२</sup> के  
प्रजा खुशी से बड़ा झूम रहल बा ॥ धूम मचल बा ॥

३

पावल टटके करनी - फलवा  
गलल नाहि ओकर दलवा  
छटपटा के धूर-धकर चूम रहल बा ॥ धूम मचल बा ॥

४

होनिहारी बतिया रह गइल हो के  
हारल गोरवा रह गइल रो के  
रह रह के नाक आपन धूनि रहल बा ॥ धूम मचल बा ॥

५

कभी न जाला हाय गरीब के  
मेट न जाला लेख नसीब के  
गली गली टूअर नियर घूम रहल बा ॥ धूम मचल बा ॥

६

गरीब जनता उदार दिल के  
काम करी सब साथ मिल के  
चाहे माई भाई के भी खून बहल बा ॥ धूम मचल बा ॥

१. मजदूर दल ।

२. पूंजी पतिदल ।

७

चान सूरज जैसे गगन के  
हार - जीत बा संगी जतम के  
दुनो दिवस रात नियर घूम रहल बा ॥ धूम मचल बा ॥

८

चिन्ता छोड़ा हारल दाव के  
चोर के सौ दिन एक दिन साव के  
झंडा गगन मगन झूम रहल बा ॥ धूम मचल बा ॥



<http://bhojpurisahityangan.com>

## आपन पराया

(विरहा)

आपन अदमिया के गारी भर पेटवा हो  
गोरवा के तेलवा लगाय,  
नीक लागे गोरवा के लात, बात, जुतवा हो  
आपन के बोलि न सहाय,  
आपन अदमिया के फोरे दूनो अँखिया हो  
गोरवा के चश्मा लगाय,  
आज पूँजीपतियन के नीच जाति बेचवा हो  
पाप के पईसवा पचाय ॥  
अइसन अदमिया के सोच न फिकिर बा हो  
चाहे लाज रहे या बिकाय,  
ओकरा पियार बाटे पाप के पइसवा हो  
चाहे जाति रहे या बिलाय,  
आपन ही घरवा में पलेले कुचड़वा हो  
जैसे पले गाय में कसाई,  
आपन ही जतिया के मारेले कटरवा हो  
गोरवा के फुलवा चढ़ाय ॥  
गोरवा के हथवा में चाँदी के चबुकवा हो  
आपन अदमिया गरीब,  
मिलवा, मोटरवा, महलिया, खजनवा हो  
आपन बा शोपड़ी नसीब,  
गोरवा के नित मिले दूध भात, गोसवा हो  
आपन बंधल बाटे जीभ,  
गोरवा त पहिरे रेशमवा के लुगवा हो  
आपन त चीथड़ा नसीब ॥

## लटका

माहिल - शकुनिया से बचिहे रे भैया ।  
लालची घूरतवा से बचिहे रे भैया ।  
नीच जाति बेचवा से बचिहे रे भैया ।  
स्वार्थी मलेछवा से बचिहे रे भैया ।  
चोर बेइमनवा से बचिहे रे भैया ।  
एही लोगन तोहरा फँसाय ॥

दुश्मन के एको नाहि बोट दीहे भैया ।  
चाहे तोहर बाप होखे, चाहे तोहर मया ।  
बेहाया के जाल से बचिहे मोर भैया ।  
गोरवा सवारी देइ चढ़ लिहे भैया ।  
मजुरा के "पार्टी" में "बोट" दिहे भैया ।  
एही लोगन रजवा चलाय ॥

## तब और अब

(ये बिरहे सन् १९४८ के चुनाव से संबन्धित है)

जब से सन्सदवा में "त्रावाइस" अइले हो घट गइले दुखवा हमार ।  
नया नया भवना विसाल बनवले हो जहाँ पढ़े लरिकपन हमार ॥  
आगे के संसदवा में पूँजिपति गोरवा हो चूसले वा खुनवा हमार ।  
कूटले वा, लूटले वा रातदिन पुरखन के आवरू-इजतवा हमार ॥  
गोरवन न कर सकल संकड़ों बरिसवा में पाँच में कइले रामगुलाम ।  
सब बूढ़ बूढ़ियन के पेन्शन दियवले हो कइले बड़ा ही शुभ काम ॥  
गोरवा त देत रहे दस आना एकदिन पशु नीयर लेवे नित काम ।  
मजुरा के भर पेट भोजन मिलत बाटे चीनी के मिलत बाटे दाम ॥  
चुहवा कूदत बाटे गोरवा के पेटवा में निंदिया भइल वा हराम ।  
करनी के फलवा से कापेला करेजवा हो, जीयल भइल वा हराम ॥  
पहिले पइसवा से मजुरा बिकात रहे बरघा-बकरिया के दाम ।  
अब त गुजर गइले दुखवा के दिनवा हो सुखवा के उगल वा घाम ॥  
तब अउर अब में फरक बाटे भइया हो संभर के दीह मतदान ।  
नोच अर कठियन से बार-बार वचिह तूँ नाहि त संकट फंसी प्रान ॥  
जतिया के जीतवा में मजूरन के जोतबाटे, हार बाटे गोरवा के चाल ।  
अपन ही 'पार्टी' में सोच सोच 'बोट' दिह होइ जइहें पुरखा निहाल ॥

१. मजदूर दल ।



## सहेबवा जरबे करी

अब भइले 'त्रावाईस' के राज, सहेबवा जरबे करी,  
जहाँ हारल वा ओकर समाज करेजवा फटबे करी,  
ओकर खाना भइल वा खराब जरंतवा जरबे करी ॥

पहिले के राज पाट हाथ से निकल गइल,  
राजा के ठाट बाट माटी में मिल गइल,  
मिल गइले 'त्रावाईस' के राज सहेबवा जरबे करी ॥

लाखों रुपइया हाथ से निकल गइल,  
जीते में ओकर बाजा भी बज गइल,  
सज गइले 'त्रावाईस' के साज सहेबवा जरबे करी ॥

आपन गहिरवा में अपने ही गिर गइल,  
करनी के फलवा टटके ही मिल गइल,  
मिल गइले 'त्रावाईस' के ताज करेजवा फटबे करी ॥

तवा के रोटिया तवे पर जर गइल,  
मनवा के बतिया मनवे में रह गइल,  
रह गइले 'त्रावाईस' के लाज, सहेबवा जरबे करी ॥

भूल से भैया कतने भरम गइल,  
कतने के थाती, लाज सरम गईल,  
सरमइले सहेबवा के जात, करेजवा फटबे करी ॥

गोरवा के हेंकड़ी घरती में घंस गइल,  
जय जय 'त्रावाईस' मरिच में मच गइल,  
मच गइले विजय के घमार, सहेबवा जरबे करी ॥  
करेजवा फटबे करी, जरंतवा जरबे करी ॥

१. मजदूर दल ।

## धरती माँगत वा बलिदान

धरती माँगत वा बलिदान

स्वतंत्रता के झंडी लेके माँगत वाटे जीवन दान।  
माँ के दूध लजइह नाहीं, मातृभूमि के वीर जवान ॥  
धरती माँगत वा बलिदान ॥

आज गुलामी नाच रहल बा, जहर पिया के मुआ रहल बा,  
तोहर बल पर कूद रहल बा, हाड़-मास सब चूस रहल बा,  
इज्जत-पानी लूट रहल बा, भेड़ा जइसन कीत रहल बा,  
चाँदी चाबुक चला रहल बा, नीमक घाव पर छिटक रहल बा,  
रक्षक बनके भक्षक दुश्मन राह चलत वा छाती तान,  
धरती माँगत वा बलिदान ॥

बहिन के लज्जा लूट रहल बा, सेनुर माँग के मिटा रहल बा,  
छुरी गला पर रेत रहल बा, गारी फजिहत करा रहल बा,  
माहिल कुचड़ा फँसा रहल बा, आपन लकड़ी लगा रहल बा,  
गला साँच के दबा रहल बा, महल रेत में बना रहल बा,  
मुह में राम, वगल में छुरी लेके माँगत वा मतदान,  
धरती माँगत वा बलिदान ॥

“बेल्वी आरेल”<sup>१</sup> बोल रहल बा, सती साधवी बोल रहल बा,  
सुरत कब्र से बोल रहल बा, रिपु के भंडा फोड़ रहल बा,  
गाड़ल मुर्दा बोल रहल बा, पूर्वज प्राणी बोल रहल बा,  
अमर शहीद गुहार रहल बा, तोहरा के उभार रहल बा,  
दुश्मन दल के चिता सजा के लेलऽ आजादी वरदान,  
धरती माँगत वा बलिदान ॥

---

१. दुर्घटना स्थल जहाँ पर निहत्थों पर गोलियाँ चलाई गई थीं,

## अरे अजादी जगा रहल बा

अरे ! अजादी जगा रहल बा ।

“माँरीशस” के गंगबामन में विजय पताका उड़ा रहल बा ।

अरे ! अजादी जगा रहल बा ।

पुरुब दिशा में सूरज जागल, रात गुलामी के अब भागल  
सभी जनावर पंछी जागल, जगल चन्द्रमा, तारा जागल  
भइल सबेरा, आलस छोड़ऽ, स्वतंत्रता अब जगा रहल बा ।

घरती अरु आकास भी जागल, जनता के विश्वास भी जागल  
शिव शंकर कलास से जागल, पुरखन के इतिहास भी जागल  
कुंभ करन निदिया से जागऽ किसमत तोहरा जगा रहल बा ।

स्वर्गलोक से “रोज्मों” जागल, सिन्निवासन, मणिलाल भी जागल  
गांधी-सत्य अहिंसा जागल, वीर जवाहर लाल भी जागल  
जगल भवानी, चंडी जागल, काली भैरव जगा रहल बा ।

शकुनि, माहिल, जयचन्द जागल, जाहिल दुश्मन कुचड़ा जागल  
जूता चटवा कायर जागल, जातपात के पचड़ा जागल  
घर के भेदिया देश जाति के इज्जत माटी मिला रहल बा ।

अर्जुन के अभिमान भी जागल रामचन्द्र के बाण भी जागल  
शिव प्रताप के शान भी जागल, पुरखन के बलिदान भी जागल  
युग युग से सूतल समाज के चक्र सुदर्शन जगा रहल बा ।

किरिया तोहर नव जवान सब ! मातृ भूमि के इज्जत-लाज  
किरिया तोहर पूर्वज के सब जे नहि लेलऽ, बदला आज  
जुग जुग नरक के ज्वाला जरवऽ, “मधुकर” नारा लगा रहल बा ।

अरे ! अजादी जगा रहल बा ।



## लाल के महिमा

(“स्वतंत्रता संग्राम के अवसर पर रचित”)

लाल रे गगन भइल, बदरी भइल लाल  
किरिन मुरुजवा के लाल ।  
लाल रे तरैया भइल विजुरी भइल लाल  
धरती के छतिया भी लाल ॥  
समुन्दर लाल भइल, नदिया भइल लाल  
झंडिया मरोचिया के लाल ।  
गछिया, पहाड़ लाल, फूल, फल सब लाल  
दुनिया भइल वा हो लाल ॥  
राम के तिलक लाल सीता के सेनुर लाल  
लाल लछमन के दुसाल ।  
राम के गुलाम के हो, पगिया लंगोट लाल  
लाल ओठ लाल लाल गाल ॥  
माइ के सपूतवा के गोटिया भइल लाल  
घर घर उड़ेला गुलाल ॥  
विजय के संख वाजे, वाजेला मृदंग झाल  
जनता भइल हो निहाल ॥



## लटका

लाल आज गाँव भइल डगर-नगरिया ।  
हिन्दुअन के लाल सब कमाल कइले भैया ।  
गोरवा भी लाल भइल लाल भइल गोरिया ।  
लाल के विजय सुन गाल भइल करिया ।  
लाल लाल अँखिया से लाल गिरे भइया ।  
लाल के महिमा गाइ कहाँ ले "भगत" लाल,  
लाल वीर जाति के निशान ॥



## स्वरजवा मिल के रही

(स्वतंत्रता संग्राम से संबन्धित यह गीत है)

मॉरिशसवा में जल्दी रे भाई—स्वरजवा मिलके रही ।  
लाख दुश्मन करे चतुराई—स्वरजवा मिलके रही ॥

देश के घातक नाक धुनत वा,  
स्वार्थ के आगे कुछ ना सुनत वा,  
“मुलवन”<sup>१</sup> के मलिकवा लजाय—स्वरजवा मिलके रही ॥

‘लेवर’ दल बल आगे बढ़त वा,  
कसके कमर मुहई से लड़त वा,  
मचल बाटे भयंकर लड़ाइ—स्वरजवा मिलके रही ॥

रामगुलाम बा हमनी के नेता,  
प्राइम मिनिस्टर कुली के बेटा,  
कहत बाटे दोलकवा बजाय—स्वरजवा मिलके रही ॥

घरवा के भेदिया, आग लगावन,  
जाति के बेचवा गाल बजावन,  
चाहे गोरवा के हाथ बिकाय—स्वरजवा मिलके रही ॥

चाहे विरोधी टांग अड़ावे,  
चाहे मदीरा मुर्गा चढ़ावे,  
चाहे रुपिया करोड़ो बहाय—स्वरजवा मिलके रही ॥

१. मुलवन—कारखाना ।



## चचा हो मोरे राम

चचा हो मोरे राम घर लवले स्वरजवा ।  
वनल सब काम सरमइले सहेबवा ॥

घरे घरे उडे लागल लाल लाल झंडिया,  
रामू सेना पति बलि बजरगिया,  
लाल लंगोटिया लाल सिर पगिया,  
सजल बरियात लाल ऊड़न खटोलवा,  
चलल समुरार वनटन के दुलहवा ॥

मिलल अजदिया सुधर दुल्हनिया,  
पाँव में शोभे धुंधर पैजनिया,  
रेशमी ओढ़निया, हार गिरनिया,  
विजुरि नीयर आज चमकेला लिलरवा,  
वजावे संग साथ शहनाई सजनवा ॥

अइसन शादी भइले मरिचिया,  
खुसिया मनावे शिव के संघतिया,  
कूढत लाग गोरवा फिरगिया,  
दहेज मिलल आज, सकल पूंजी खजनवा,  
धुमिल भइल आज पूंजी पतियन के मनवा ॥

भर क्षुधा सिली सबके रसोइया,  
काम बराबर लुग्गा रुपइया,  
लागी किनारे जीवन के नइया,  
करी हो अब राज मिहनत पर मजुरवा,  
बरसावे आशीर्वाद सुरलोक से सुरेशवा ॥



## आज के विरहा

आज रे मरीचिया में सगरे लगल आग  
भइल मजूर बदनाम ।  
गरिबन के माथ पर लागल कलंक दाग  
वड़ा ही दुखि वा रामगुलाम ।  
दुश्मन देख देख फुलल गरब आज  
बनल कुटिलवा के काम ।  
हिन्दु जाति लात, बात, सगरे से खात वाटे  
जोखिम पड़ल वाटे जान ।  
नगर नगरिया में जहाँ देख उहाँ उहाँ  
लूटल ओकर ही दुकान ।  
गोरवा के महल मोटर नाहि एकहु हो  
जरल न खेत खलिहान ।  
अँटवा के संग संग जँतवा पिसाइ गइल  
घुन नीयर प्रजा महान ।  
साधु भी पिटाइ गइल, गाइ सभ बंधाइ गइल  
भईल अति ही अपमान ।  
गुंडवन के असलि लिडरवा निकल गइल  
चोरवा क मुह भइल चान ।  
“काँकटेल मोलो टोब” नाहि हो कटार छरी  
नाहि बम, गैस हथियार ।  
मुखवा के अगिया बुझाइ नाहि लाल परो  
करिले विचार मोर यार ।  
मार काट, तोड़-फाड़ नाहि दुख दूर करी  
मिट जाइ सब अधिकार ।

फिर से गुलाम नाहि बने के विचार कर  
अंखिया से पटिया उतार ।  
मन के मइलवा क धोइ डार फेंक डार  
तजि डार कुटिल विचार ।  
गरव-गुमनवा के मुड़िया मरोड़ डार  
कर आपन अपने उधार ।  
बिन तलवार के हो बिन ही वन्दुकवा के  
बिन ही करले तकरार ।  
सेना बिन, युद्ध बिन, भारत मुलुकवा के  
कइलन पल में अजाद ।  
गंधिया के पथ पर चलले में जीत वाटे  
"मधुकर" करता गुहार ।

## लटका

जहाँ तोहर हक वाटे लेलिह भैया ।  
काम ही पियार वाटे चाम नाहि भैया ।  
बिन काम दुख वाटे सुख नाहि भैया ।  
काम में धरल वाटे आवरु रूपैया ॥

काम में धरम वा सरम नाहि भैया ।  
काम में स्वरग वा तरक नाहि भैया ।  
काम में जीवन वा मरन नाहि भैया ।  
काम में अतन्द भगवान रमें भैया ।  
बिन काम तोहरा के वाप, माई नाहि पूछि  
पुतवा फिराई आपन आँख ॥

## इधर-उधर

इधर बा सचाई, उधर झूठ भाई  
इधर मौन गाई, उधर बा कसाई  
इधर मित्रताई, उधर दुश्मनाई  
इधर सुख भलाई, उधर दुख बुराई ॥

इधर धर्मधारी, उधर बा विधर्मी  
इधर कर्म योगी, उधर बा कुकर्मी  
इधर शर्म हाया, उधर बा वेशर्मी  
उधर मुहफट बा, इधर सत्य कर्मी ॥

इधर राम लक्ष्मण, उधर बा दशानन  
इधर कृष्ण अर्जुन, उधर बा दुःशासन  
इधर प्राण दाता, उधर खून पीवन  
इधर साथ सुर्जन, उधर संग दुर्जन ॥

इधर एकता बा, उधर फूट ज्वाला  
इधर मधुर बोली, उधर मुहमें ताला  
इधर जीवनामृत, उधर जहर हाला  
इधर स्वर्ग सुन्दर, उधर नरक नाला ॥

इधर मुक्ति दाता, उधर बा गुलामी  
इधर देश रक्षक, उधर वा हरामी  
इधर देश गौरव, उधर क्रूर स्वामी  
इधर मान इज्जत, उधर बेइमानी ॥

इधर शांति "जस्टिस" उधर बा 'करप्शन'  
इधर एकता बा, उधर वा 'डिवीजन'  
इधर वा 'डिवोशन' उधर "प्रोवोकेशन"  
इधर सभ्य "नेशन" उधर "एजिटेशन" ॥

इधर कर्म योगी, उधर भोगी नेता  
इधर वा अजादी, उधर कैद बेटा  
इधर जिन्दगी वा, उधर मौत बेटा  
उधर हार निश्चय, इधर सब विजेता ॥

इधर "वोट" दीहा, उधर "नोट" लीहा  
कुटिल जाति घातक, के माटि मिलइहा  
उधर मुंह काला, विरोधी के करिहा  
इधर पूरवज के, तू लज्जा बचइहा ॥



<http://bhojpurisahityangan.com>

## ‘तुक्तक’

नहीं भुलाइव गोली काण्ड,  
उजड़ल खेती अगनी काण्ड,  
प्रजा के भारी अपमान,  
गोरन के “मिलियन” में दान ॥

x x x

आज विरोधी कांप रहल बा,  
पूँजीवाद के हाथ विकल बा,  
“चीजिमुन”<sup>१</sup> के फाँस रहल बा,  
निश्चय ओकर नाश रखल बा ॥

---

१. दरिद्रनारायण ।

## काम नहीं करवात .....?

काम नहीं करवा त खइवा कहाँ से ।  
मस्ती में जीवन बितइवा कहाँ से ?  
बोला ए मिन्तर, तू बोला महासे ।  
काम नहीं करवा त खइवा कहाँ से ?

मिहनत के रोटी कमाला रे भइया  
मिहनत पसीना से छाना रूपइया  
मिहनत से मिली दुधारी दुइ गइया  
बाजी निरन्तर नगर में बंधैया  
खुसी से गाइ वहिन बाप मइया  
नाची बहुरिया, मेहरिया अंगनइया  
धुंधरू भी बाजी झनक झनकइया  
मिहनत बिना धन कमइवा कहाँ से ?  
बंसी चइन के वजइवा कहाँ से ? काम.....

बंगला महलिया बनइवा कहाँ से !  
मोटर "तबिस्मा" चलइवा कहाँ से ?  
सोरह सिंगार सजइवा कहाँ से ?  
टी० बी०, विडियो लगइवा कहाँ से ?  
होटल में बोटल चढ़इवा कहाँ से ?  
मुर्गा मुसल्लम जमइवा कहाँ से ?  
तीरथ जात्रा में जइवा कहाँ से ?  
होली दिवाली मनइवा कहाँ से ?  
लरिकंत पढ़इवा गुनइवा कहाँ से ? काम.....

सोना सन देहिया के माटी मिलइवा  
खाली लफाफी में जिनगी बितइवा  
व्यर्थ में सुन्दर जवानी गंवइवा

दादा के पैसा गमत में गंवइवा  
हिन्दी के अंचरा में कचरा लगइवा  
वोली क्रियोली के माथे विठइवा  
आंपन अदिमिया के माहुर पियइवा  
जाति घरमवा वचइवा कहाँ से ? काम.....

आँधी जमाई त हड़ताल करवा  
सूखा सताई त हड़ताल करवा  
स्वारथ के छाया में हड़ताल करवा  
धुतन के खातिर तू हड़ताल करवा  
और जब

हड़ताल करिहन जा मिलकर के भाई  
तोहरा से माँ, बाप, सुता-सुत-लुगाई  
मची हर घड़ी घर भयंकर लड़ाई  
गल्ला के रस्सी छड़इवा कहाँ से  
मारी मुदइया मिट जइवा महासे । काम.....

मिहनत मजूरी में कइसन सरम हो,  
चोरी चमारी में भारी सरम हो ।  
बैठल निकम्मा में भारी सरम हो,  
मिन्तर के निन्दा में भारी सरम हो ।  
मिहनत से करला सुनर शुभ करम हो,  
मिहनत ही मानव के असली धरम हो ।  
मिहनत ही मुक्ति के पावन मरम हो,  
मिहनत बिना नीद आई कहाँ से ।  
देसवा के इज्जत वचइवा कहाँ से ?



## सोना के सपना

(आप्रवासी गिरमिटिया के सपना)

(बिरहा)

सोनवा के लोभवा में देसवा विसरिले हो  
सोना सुन मरीचिया के नाम,  
सुन के कि पग पग सोना सवा सेर मिली  
करे के न परी कवनो काम,  
खाय के मुफ्त मिली माखन, मिठाइ मेवा  
पिये खातिर दुधवा वदाम,  
नरम नरम मिली सुते के गलइचा हो  
परी करी चाकरी सलाम ।  
अइते मरीचिया में सोनवा सुदेहिया से  
बंदल गुलमिया जंजीर,  
खाइ के त रात दिन लौर गारी, लात मिले  
पीये के नयनवा के नीर,  
माहुर माहुर भरल गोरवा के बतिया हो  
बिघले करेजावा में तीर,  
ऊखवा के खेतवा में गल गइले सोनवा के  
सोनवा समनवा सरीर ।  
परती जमीनिया में ऊखवा उगाइके हो  
सोनवा भरले खलिहान ।  
लहुआ के बुंदवा से सिचले मरीचिया हो  
सोना नीयर कतने जवान ।  
बीर नीयर काम कइले कुलियन के बाँके लाल  
भारत के गरब गुमान ।  
जेकरा कारन आज देसवा अजाद भइले  
चौरंगिया उड़े आसमान ।

•

## होली आई रे

होली के दिन होली आई रे ओढ़े लाल चुनरिया ।  
रंग भरी चोली लाई रे लाल रस के गंगरिया ॥

लाल दीवाकर लाई चन्दरमा  
लाल समुन्दर लाल गगनवा  
लाल घटा धिर आई रे भई लाल धरतिया ॥ होली के दिन  
सेस महेस, गनेस भी नाचे  
सन्त समाज सुरेस भी नाचे  
सरस सुधा सरसाई रे गिरि-पर्वत कैलसिया ॥ होली के दिन  
दुर्गा दिनेसर, विसेसर भी गावे  
डमरू डमाडम नगेसर बजावे  
सुनर साज सजाई रे बहुरंगी प्रकृतिया ॥ होली के दिन  
लेकर के राम कनक पिचकारी  
पहुँचे जनकपुर सिया के दुआरी  
जनक सुता सरमाई रे झुकी तिरछी नजरिया ॥ होली के दिन  
जमुना किनारे रास रचावे  
राधा के दिल के दरदवा मिटावे  
मोहन कुंवर कन्हाई रे मारे तान मुरलिया ॥ होली के दिन  
देस "मारीशस" के पावन चरण में  
भारत माँ के मानस भवन में  
जनता धूम मचाई रे बाँध पाँव पायलिया ॥ होली के दिन  
फागुन में जेठ जेठानी न कोई  
कोई न ऊँचा न नीचा ही कोई  
घर घर भाँग छनाई रे झुमे माई मेहरिया ॥ होली के दिन  
सर सिव सागर राज चलावे  
परजा के संगे ठिठोली मनावे  
आनन बीन बजाई रे अस्सी पाँच के रसिया ॥ होली के दिन

आज अरुनवा होली मनावे  
 हरगू के गाल गुलाल लगावे  
 ठंडइ छक के छनाई रे भूल गांधी के बतिया ॥ होली के दिन  
 होली मनावे बबुआ बखोरी  
 लेकर के साथे कविता किसोरी  
 "भगत" जगत भरमाई रे ओढ लाल चदरिया ॥ होली के दिन  
 उत्तम सुरेन्दर होली मनावे  
 आपन पिता के करेजा जुड़ावे  
 विद्या के मान बढ़ाई रे रामदीयला के नतिया ॥ होली के दिन  
 नागर जी गागर में सागर भरावे  
 धर्म करमवा मरमवा सिखावे  
 हरषि आग लगाई रे होलिका के चुनरिया ॥ होली के दिन  
 आज पुनम के रात सुहानी  
 फाग मनावे रघुबर के रानी  
 रस के कलस छलकाई रे मोहे ताके कनखिया ॥ होली के दिन  
 फाग मनावे धरमवीर घूरा  
 खाखा के चूरा डकारे घतूरा  
 होली हरदंग मचाई रे बाँध पाँव पटलिया ॥ होली के दिन  
 राय दयानन वसन्त मनावे  
 गीता रामायन के गीत सुनावे  
 भाभी मगन मुस्काई रे करे नैना कजरिया ॥ होली के दिन  
 लाल मुनेसर झाल बजावे  
 मुनेसरी संग ताल मिलावे  
 चिन्ता के दूर भगाई रे सोच रतिया के बतिया ॥ होली के दिन  
 प्राइम मिनिस्टर होली मनावे  
 अरिया सनातन घर थरिया बजावे  
 फुले प्रजा न समाई रे हरखाए विदेसिया ॥ होली के दिन  
 होली मनावे राम लला हो  
 दिन में दिखावे चौंसठ कला हो  
 साली के मुहवा लगाई रे मन मारे मेहरिया ॥ होली के दिन  
 आज मचल बा T. V. पर होली  
 रंग के गठरी कवियों ने खोली  
 घर घर बजेला बधाई रे नाचे सारी मिरचिया ॥ होली के दिन

मजुरा किसानन के हाल बेहाल बा  
 ना घर में चावल न आटा न दाल बा  
 होली कहाँ से मनाई रे नाचे हाँडी में चुहिया ॥ होली के दिन  
 तंगी भी नाचे फकीरी भी नाचे  
 चाँदी के चावुक अमीरी भी नाचे  
 नाच रही महंगाई रे जे में नाचे पतुरिया ॥ होली के दिन  
 बालक युवा वृधा नरनारी  
 नाचे छमक छम देदे के तारी  
 पिचकारी रंग चलाई रे झुमें गाँव नगरिया ॥ होली के दिन  
 राजीव गाँधी के राज मिलल बा  
 भारत के जनता के ताज मिलल बा  
 लज्जा सभी के बचाई रे इन्दिरा के सपुतवा ॥ होली के दिन  
 आज स्वराज के श्रोत भइल बा  
 रात गुलामी के बीत गइल बा  
 कइसे संघतिया भुलाई रे पुरखन के तपसिया ॥ होली के दिन  
 "मधुकर भगत" के लाल सरिरवा  
 छटल सजन जन के बाँटे अवरिवा  
 मुक्ति के नान सुनाई रे सरे आम बजरिया ॥ होली के दिन  
 धार सुधारस धरती बहाई  
 जीत पताका गगन लहराई  
 दुनिया सकल हरषाई रे रंगे सब के सुरतिया ॥ होली के दिन  
 अवध बिहारी गोवरघन धारी  
 मंगल कारी मनुज अवतारी  
 "मधुकर" शरन हरि आई रे करे संज्ञा अरतिया ॥  
 होली के दिन होली आई रे  
 ओढ़े लाल चुनरिया ।  
 रंग भरी चोली लाई रे  
 लाई रस के गगरिया ॥

नोट : लेखक की प्रधानता में दूरदर्शन "मॉरिंग्स" से राष्ट्रीय वृहद कवि सम्मेलन के  
 अवसर पर यह गीत प्रदर्शित किया गया ।



## होली आवेला हरसाल

होली मनावे हर साल गोरी के लाल  
घूम मचावे वृध बाल ॥  
कोई सचेरे जाला मंदिरवा  
कोई लगावे लाल अबिरवा  
कोई चढावे भांग घतुरवा  
चनन, चुनरिया, गुलाल, गोरी के लाल ॥

कोई लगावे लाल लिलरवा  
कोई सुनावे झूमि झुमरवा  
कोई बजावे झाल मंजिरवा  
दे दे तिनाघिन ताल, गोरी के लाल ॥

सासु पकावे पुवा जे पुरिया  
नान खताई, खीर बहुरिया  
गुलाब, जामुन माइ मेहरिया  
मगन मन भर थाल, गोरी के लाल ॥

बड़ा सुहावन मास फगुनवा  
बड़ा लुभावन मुकित सुदिनवा  
सुराज झडिया उड़े गगनवा  
भईल "भगत" निहाल, गोरी के लाल  
होली आवेला हर साल, गोरी के लाल ॥

( और एक साल बाद )

बड़ा कठिनवा आज के दिनवा  
पूंजीपती के चानी करनवा  
रोवे मजुरवा, रोवे किसनवा  
सारा मरिचिया बेहाल, गोरी के लाल ॥

प्रभु बचावे तत्काल  
गोरी के लाल !

होली आवेला हर साल ॥

## दुल्हन के होली

होली में दुल्हनिया झूमेला  
झूम झूम के दुल्हा चूमेला  
अंगिया से अमृत चूवेला  
रस रंग समुन्दर डूबेला ॥

सोभे दुल्हनिया माथे टिकुलिया  
चमके चमाचम जैसे बिजुलिया  
सुन्दर उगरिया, सुन्दर मुनरिया  
माँग में सोभे कुमकुम सिनुरिया  
नैना हो नैना..... ।

नैना से मदिरा ढरकेला, झुमका कानन झमकेला ॥

देव के कन्या लागे दुल्हनिया  
बड़िये छुलाछन मूरत मोहिनिया  
कंठ में सोभे हार गिरनिया  
रेसम के ओढ़ लाल ओढ़निया

हथवा हो हथवा.....

हथवा में कंगना सोभेला अंग अंग से अंगना उमगेला ॥

नवा दुल्हनिया गइले गवनवा  
गोदी में लावे लाल पहुनवा  
दादी झुलावे रूपा पलनवा  
नाचे तिनाकधिन माई अगंनवा

दादा हो दादा.....

दादा के मनवा डोलेला लरिका जब हंसके बोलेला ॥

झूमर सोहर गावे पंवरिया  
नानी बजावे सोवरन थरिया  
नाना लुटावे माल मोटरिया  
घूम मचावे गाँव नगरिया

हरखे हो हरखे.....

सज्जन, मुरजन सब हरखेला, घरवा में बघइया बाजेला ॥

## “बनाने”

आज बनाने' आइल बा  
सन्देश सुहाना लाइल बा ॥

ओढ़ चुनरिया आजादी के मन ही मन मुस्काइल बा ॥  
कहीं पटाखा बाज रहल बा, झाल, मंजिरा ढोल हो  
नीच गुलामी नाच रहल बा मन के परदा खोल हो  
तन में आपन आज लगाके फूट के करिखा झोल हो  
स्वतंत्रता पर बलि जा प्राणी ई काया अनमोल हो ॥  
केहू खिलौना लरिकन खातिर कीनत सजल दूकान हो  
केहू माँ बहिनी के खातिर कीनत बा सामान हो  
आज खुशी से नाच रहल बा बूढ़ा बाल, जवान हो  
मेहरी होठवा लाली डाले मुँह में कचरे पान हो ॥  
केहू गर्व गुमान भरल बा रूपया के भरमार हो  
केहू के घर हाथ मचल बा होवत नर संहार हो  
चीनी के अब दाम गिरल बा मजुरा बा बेकार हो  
टूटल कमर किसानन के अब आग लगल संसार हो ॥  
कहीं दूध के नदी बहत बा कहीं आँख में लोर हो  
कहीं गरीबी नाक धुनत बा रोज मचावे सोर हो  
मांस कहीं पर कुत्ता सूँघे 'कहीं' भूख बड़ि जोर हो  
कहीं सचेरा होवे जल्दी कहीं दूर बा भोर हो ॥  
केहू के घरवा रास रचत बा दुख में मरे पड़ोस हो  
केहू गुल गुल गादी बैठे केहू मरे बेहोश हो  
केहू केवल भासन झारे करे न करनी ठोस हो  
ऐसा ही लोगन पर “मधुकर” करे नित्य अफसोस हो ॥  
बूढ़ा लोगन बोल रहल बा बचपन फिर कब आई हो  
गोदी में माँ के चढ़तीं हम खड़तीं मखन मलाई हो

१. नूतन वर्ष ।

मधुबहार/पृष्ठ संख्या २९

राजा बेटा बापू बोलत भौजी कुंवर कन्हारी हो  
फिर से आइत हंसत जवानी बाजत फिर शहनाई हो ॥

“बोनाने” बा धनियन खातिर भइया मोर विचार हो  
करजा काढ़ बनाने करिवा हो जइवा लाचार हो  
नया साल में सोच समझ के घरिहा पाँव संभार हो  
जतना चढ़र होई उनना पंया लिहा पसार हो ॥

हमरा से तू लेला भैया आजादी उपहार हो  
अपन घरम करम के नया करिहा हंस हंस पार हो  
एही आसिरवाद हमर बा जीया साल हजार हो  
कहीं भी रहिहा सुख से रहिहा करिह देस उदार हो ॥

फिर से और बनाने आई सुमवा के घर घूम मचाई  
हरदम जीवन ज्योत जलाई सत्य, अहिंसा प्रेम बढ़ाई  
न्याय, दया के बीन बजाई भइचारे के पाठ पढ़ाई  
दुख संकट के दूर भगा के “मॉरीशस” के स्वर्ग बनाई ॥

आज बनाने आइल बा

## भला 'बनाने' कइसे होई ?<sup>१</sup>

भला 'बनाने' ! मोरे मिनतर ! आज बनाने कइसे होई ?  
बरखा पानी बरसत नइखें, रोवत बाटे सब ही कोई  
भला बनाने कइसे होई ?

घनकत वा घरती के छाती, चौपट हो गइल सारी खेतो  
जेब में कौड़ी एको नइखे आदर मान कहाँ से होई ?  
आज बनाने कइसे होई ?

'कान'<sup>२</sup> में कमती हो गइल चीनी, समुरा 'कादो'<sup>३</sup> कइसे कीनी ।  
पिलही सबके चटकल बाटे, आज गुजारा कइसे होई ।  
भला बनाने कइसे होई ?

मुर्गा कइसे काटल जाई, नइहर बेटी कइसे आई ?  
मुह लटका के हमहू जाई, नाक पकड़ के साली रोई ?  
भला बनाने कइसे होई ?

नाच सिनेमा जइवा कइसे ? मौज उडइवऽ घर में कइसे ?  
"हांडी" में चूहा कूदत बा, पेट कहाँ से भरती होई ?  
भला बनाने कइसे होई ?

तंगी सब के काट रहल बा जन मन हाहाकार मचल बा  
रोवन पीटन लागल बाटे हाहा हीही कइसे होई ?  
आज बनाने कइसे होई ?

लरिकत ढोंडी टोवत बाटे, सुघर खिलौना माँगत बाटे  
नाक धुनत बा, रोवत बाटे माँ के मनवा डँहकत होई ?  
आज बनाने कइसे होई ?

१. नया साल कइसे मनावल जाई ।
२. ईख ।
३. उपहार ।

“शोमेर”<sup>१</sup> के भरमार भइल बा, कामबिना लाचार भइल बा ।  
चिन्ता में सरकार भइल बा, प्रजा पालन कइसे होई ?  
भला बनाने कइसे होई ?

युवक युवतियाँ नाच रहल बा, निशा-जहर में डूब रहल बा  
चाहे देस रसातल जाई ओकर चिन्ता नइखे कोई ?  
आज बनाने कइसे होई ?

मंहगी पग पग पर छइले बा, गला गरीबन के चिपले बा ।  
सब के मामर हेठ भइल बा आगे दिनवा अब का होई ?  
भला बनाने कइसे होई ?

कदम बढ़ावऽ सोच समझ के, खरिचऽ रुपया सोच समझ के  
नातऽ भिखमंगा बनकर के टुकुर टुकुर ताके के होई ?  
आज बनाने कइसे होई ?

सदा सुखार नहीं होवेला, एकदिन बरखा भी बरसेला ।  
सुख के सूरज निश्चय चमकी दुखके रात सदा ना होई ।  
तभी बनाने पूरा होई ?

आज बनाने, मोरें भैया ! भला बनाने कइसे होई ?

१. बेकार ।



## हिन्दी के झंडिया

[यह गीत हिन्दी प्रचारिणी सभा के समावर्तन समारोह के अवसर पर हिन्दी भवन में 30-12-73 को लेखक द्वारा प्रस्तुत किया गया था]

हिन्दिया के झंडिया ऊड़ल रे गगनवा  
कि हिन्दियन के छतिया भडल रे उतनवा  
कि हिन्दिया विदुलिया से दमके गगनवा  
कि हिन्दिया के झंडिया ऊड़ल रे गगनवा ॥

चमकेला केकरा के विजुरी नयनवा ?  
सत संगतिया के निलरा चननवा ?  
हिन्दिया के चमकेला विजुरी नयनवा  
कि सत संगतिया के निलरा चननवा ॥

झमकेला केकरा के धुंधरू चरनवा ?  
खनकेला केकरा के कर में कंगनवा  
हिन्दिया के झमकेला धुंधरू चरनवा  
कि खनखन खनकेला कर में कंगनवा ॥

केकरा अंगनवा में हरषे सुमनवा ?  
छुमक छुमक नाचे चांद तरंगनवा ?  
हिन्दिया अंगनवा में हरषे सुमनवा  
कि छुमक छुमक नाचे चांद तरंगनवा ॥

केकरा मरमवा में गंगिया जमुनवा ?  
केकरा मरमवा में रमे नव रतनवा ?  
हिन्दिया मरम वहं गंगिया जमुनवा  
कि सोलहो सिगार रमे नव रे रतनवा ॥

केकरा लुभावे ललचावे तन मनवा ?  
केकरा मिठाइ देवे गिरनी गहनवा ?  
हिन्दिया लुभावे ललचावे तन मनवा  
कि खाइ के मिठाइ देवे गहे के गहनवा ॥

केकरा के नीक लागे बोलिया बचनवा ?  
पनवा, ग्रहन ग्रोठ मधु मुस्कनवा ?  
हिन्दिया के नीक लागे बोलिया बचनवा  
पनवा, ग्रहन ग्रोठ मधु मुस्कनवा ॥

केकरा के मुख वसे वेद भगवनवा ?  
राम के चरितवा मनसवा पुरनवा ?  
हिन्दिया के मुख वसे वेद भगवनवा  
कि राम के चरितवा मनसवा पुरनवा ॥

केकरा के नाम रटे मीरा, रसखनवा ?  
तुलसी, कवीर, सूर नियर विदवनवा ?  
हिन्दिया के नाम रटे मीरा, रसखनवा  
कि तुलसी, कवीर, सूर नियर विदवनवा ॥

केकरा के गुन गावे साँझ रे विहनवा ?  
केकरा के अंचरा "भगत" के परनवा ?  
हिन्दिया के गुन गावे साँझ रे विहनवा  
कि हिन्दिया के अंचरा "भगत" के परनवा ॥

कवने ही लोकवा में हिन्दी के चलनवा ?  
लरिका जवान झुमें ललिता ललनवा ?  
भारत सुदेसवा में हिन्दी के चलनवा  
झूमेला सकल लोक "मोरिच" मगनवा ॥

केकरा दुयार जाई केकरा सरनवा ?  
केकरा के नाम लेई होइरे तरनवा ?  
हिन्दिया दुयार जाई, संत के सरनवा  
कि हिन्दिया के नाम लेई होई रे तरनवा ॥



## चन्दरावती

चन्दरावती के ले गइले चोर करेजा मोर ना माने ला  
अब अँखियन से बरसे ला लोर करेजा मोर ना माने ला ॥

ओकर खातिर माँ - बाप छोड़ली  
भैया भी छोड़ली बहिनिया भी छोड़ली  
अब मनवा में हूक उठेला । चन्दरावती....

चुन-चुन कलिया हम सेजिया डंसवली  
आसा के तेलवा में दियरा जरवली  
अब दिलवा गोहार करेला । चन्दरावती....

गली-गली ओकर खातिर ओरहन बेसहली  
खोबसन सहली दुनियाँ विसरली  
अब घरवा बिरान लागेला । चन्दरावती....

डहकि डहकि देव देविया के पुजली  
नदि, परवतिया, बिरिछिया से पुछली  
कहवाँ मोर चान बसेला ?

चन्दरावती के ले गइले चोर करेजा मोर ना मानेला ।  
अब अँखियन से ढरकेला लोर करेजा मोर ना मानेला ।



## तमोलिन गवने चली

घरे रोवे कतरनी पान  
तमोलिन गवने चली ॥

गवने चली हो, गवने चली, घरे रोवे..... ॥

अव लागे गलियां सुतरान,  
तमोलिन गवने चली ॥

कथा भी रोवे, सुपारी भी रोवे,  
रोवे अत्तर, मुग्ध पानदान,  
तमोलिन गवने चली ॥

रोवे लवंगिया, रोवेला चुनवा,  
रोवे रसिया के परिकल जुवान,  
तमोलिन गवने चली ॥

जरदा तमाकू दुकानिया भी रोवे,  
छेलवन के निकल गइले जान,  
तमोलिन गवने चली ॥

सारी बजरिया नगरिया भी रोवे,  
गावे "मधुकर" विरहवा के गान,  
तमोलिन गवने चली ॥

घरे रोवे कतरनी [पान  
तमोलिन गवने चली ॥



प्रकाशन— अनेक गीत-संग्रह, नाटक तथा रेडियो-रूपक । प्रस्तुत पुस्तक 'मधुकर के चुनल गीत' में विविध विषयों से विभूषित भोजपुरी गीतों का संकलन ।

पुरस्कार— श्री रामदयाल जोशी परिषद् 'पटना' द्वारा स्वर्ण पदक तथा पांच सौ रुपये नकद । समाज तथा हिन्दी सेवा के लिए एम० वी० ई० से मॉरिशस सरकार एवं ब्रिटेन की साम्राज्ञी द्वारा अलंकृत । भारत सरकार के दो बार विशेष अतिथि ।

विश्व हिन्दी सम्मेलन नागपुर १९७५, तथा अनेक भारतीय परिषदों तथा संस्थाओं द्वारा सम्मानित ।

## लेखक की अन्य रचनाएँ

किताब के नाम	कविता संग्रह
१. मधु पर्व	११ ११
२. बीर गाथा	११ ११
३. राशिनी	११ ११
४. मधुकरी	११ ११
५. रण भेरी	११ ११
६. धुरहु मौसा के सनेख	११ ११
७. एक कहानी कुखी की	११ ११
८. सबप्ती	११ ११
९. मधुवन	११ ११
१०. रसरंग	११ ११
११. गुंजन	११ ११
१२. अमर सन्देश	११ ११
१३. हमाचा देश	११ ११
१४. गीताञ्जलि	११ ११
१५. स्वागत गान	११ ११
१६. हिन्दी गौरव गान	११ ११
१७. स्वतंत्रता का सुप्रभात	११ ११
१८. सर शिवसागर रामगुलाम	११ ११
१९. मधुकलश	११ ११
२०. मधुचक्र	११ ११
२१. मधुरिमा	११ ११
२२. मधुमास	११ ११
२३. गोस्वामी तुलसीदास	११ ११
२४. जय हिन्दी	११ ११
२५. मधुदीप	११ ११
२६. मधुकर के पुनल भोजपुरी शीत संकलन	११ ११
२७. आदर्श बेटा	एकांकी